
उर्ति नासल्‌ ड्राप्स्‌ 

जीवाण्वादि ханилан दन्तादीन्‌ परिरक्षति। 


ё ырс गोऽअर्क हिरण्मयि हेर्बल्‌ फेस प्याक 


देनन्दिनोपयोगेन आरोग्यवर्धकम्‌। эраға वर्णच्छायादीनु वर्धापयति। 

वायुं शुभ्रं करोति। 


^ वाराहि qq аең | 


अस्य धूमः परिसरं पवित्रं करोति। 

®जीतामृतम्‌ ८, 


अर्जुन उवाच - 
कार्पण्यदोषोपहतस्वभावः पृच्छामि त्वां धर्मसम्मूढचेताः। 
यच्छ्रेयः स्यान्निश्चितं ब्रूहि तन्मे शिष्यस्तेऽहं शाधि मां त्वां प्रपन्नम्‌।। 


(भगवद्गीता २-७) 


भावः - अर्जुनः कृष्णं प्रार्थितवान्‌ - हे कृष्ण! मम 
मनः दैन्यरूपेण मालित्थेन कलुषितं भवति। अतः 
कः धर्मः? कः अधर्मः इति विषये व्यामोहं जनयति। 
अहं तव शिष्यः। अहं त्वां शरणं गतः। — 
निश्चयरूपेण यत्‌ 51512452 भवति तत्‌ वद। 


नालं वा तव नयवचनं 
चेलं त्यज ते चेटी भवामि 


चल चल मम संसद्भटने किं 
कुलिशहृदय बहुजुणविभव 

पुलकित तनु संभृत वेदनया 
मलिनं वहामि मदं त्यजामि ।।नालं।। 


।।नाल।। 


भज भज ते प्रियभामां सततं 

सुजनस्त्वं निजसुखनिलय 

भुज रे भारति भोगि भवसि किं 

विजयीभव मद्विधिं वदामि |। नालं।। 


नय नय मामनुनयनविधं ते 
प्रियकान्तायां प्रेमभवं 

भयहर वेङ्कटपते त्वं 

मत्प्रियो भवसि शोभिता भवामि 


1 611611 | 


(अन्नमाचार्यसङ्कीर्तनम्‌) 


सम्पादकीयम्‌ | 


: कर्मसु कौशलम्‌ 


प्राचीन भारतीय दर्शनेषु “योगः दर्शनम्‌? अन्यतमम्‌। दर्शनानि द्वादश सुप्रसिद्धानि सन्ति। 
तेषम्मह्ये तु षट्‌ वैदिक दर्शनानि षट्‌ अवैदिक दर्शनानि। वैदिकदर्शनेषु विशिष्टस्थानं प्राप्नोति “योग” 
दर्शनम्‌। अस्य प्रवर्तकाः प्राचीन महर्षयः। पतअलि विरचित “योगसूत्राणि? अत्यन्तं विशिष्टभूतानि। 


तत्र महर्षिः पतञ्जलिःयोगः शास्त्रम्‌ अष्टविधरूपेण विभक्तवान्‌। अष्टानाम्‌ अङ्गानां मध्ये आसनं 
मित्यङ्गं अन्यतमम्‌। तस्य अभ्यसनेन शरीसौष्ठवं परिवर्धते। सर्वेरपि यमनियमाद्याचरणेषु श्रद्धा 
देया। पतञ्जलिः योगसूत्र ग्रन्थे प्रथमसूत्रं “अथ योगानुशासनम्‌? इति निर्दिष्टवान्‌। अस्य योगस्य 
मुख्यतम TAU किमित्युक्तौ आत्मसाक्षात्कारः एव। 

आसनानि अनेकानि तानि कदा करणीयनि कदा करणीयानि, कथं, कस्य साहाय्येन करणीयनि 
इत्यादि नियमाः सन्ति। एकैकस्य आसनस्य साधनेन बहुविध प्रयोजनानि लभ्यन्ते। 

“प्राणायामः? इति विधिं बहोः कालात्‌ पूर्वमेव अस्मदीय वैदिक महर्षयः सूचितवन्तः। इदानीमपि, 
क्रियमाण वैदिक प्रक्रियासु अत्यन्त मुख्यतमं भवति। 'सन्ध्यावन्दनम्‌'। तिसृषु सन्ध्यासु सन्ध्यावन्दानं 
करणीयम्‌। एकैकस्मिन्‌ सन्ध्यावन्दने पञ्च वारान्‌ प्राणायामः करणीयः। एवं एकैकस्मिन्‌ दिनं आहत्य 
पञ्चदश वारान्‌ प्राणायामः आचरणीयाः भवति। एवम्‌ आचरणेन नाडीशुद्धिः, आरोग्य वृद्धिः श्च 
भवतः आसनेषु सूर्यनमस्कारास्य विशिष्ठ स्थानं भवित। प्रत्यक्षदेवं सूर्यनारायणमुद्धिश्य सूर्यस्य 
द्वादश नामानि उच्चार्य एकैकस्य नाम्नः कृते, एकैकं नमस्काररुपम्‌ आसनम्‌ आचरणीयम्‌। तेन 
सूर्यः प्रसन्नोभूत्वा तेषां आयुर्वर्चसोः अभिवृद्धिं करोति इति वेदवचनम्‌। 

इदानीं तन काले एतत्‌ योगशास्त्रम्‌ आविश्वं प्रचारितम्‌। आचार्य रामूदेव्‌ बाबा, सद्गुरु 
ज्गीवासुदेवः, अभिनव पतञ्जलिः इति नम्ना ख्यातः आचार्य बि.के.अय्यंार्‌ महोदय प्रभ्ृतभिः 
बाहुल्य प्रचारेण युनेस्को नाम्ना प्रसिद्धा संस्था प्रतिवर्ष जून्‌ मासस्य २१ दिनाङ्के अन्ताराष्ट्रीय “योग 
दिवसः? आचरणीयः इति उदघोषितवती। सर्वे योगाभ्यासं कृत्वा कर्मयोगिनः भवन्तु। सर्वे जनाः 
सुखिनो भवन्तु। इति श्यम्‌। 


वेडुटाद्रिसमं स्थानं 

लियुग प्रत्यक्ष देवस्य भगवतः वेङुटेश्वरस्य क्रियमाणेषु 
उत्सवेषु अन्यतमः अभिदेयकाभिषेकः अथवा ज्येष्ठाभिषेकः। 
अस्य उत्सवस्य माहात्यं वैखानस दिव्य भगवद्‌शास्त्रेषु 
अन्यतमेन महर्षि भृगुणा विरचिते 'क्रियाधिकारकल्पः' इत्यत्र 
अमुम्‌ उत्सवमधिकु त्य विशेषतया वर्णितमस्ति। 
मलयप्पस्वामिनः उत्सवमूर्तिः अत्यन्त प्राचीनतमा। 
चतुर्युगमूर्तिः इति चतुर्मुखब्रह्मकरार्चितत्व कारणेन घृवमूर्ते: 
यावत्‌ वैशिष्ट्यं वर्तते तावदेव वैशिष्ट्यम्‌ अस्य मलयप्प 
मूर्तः अपि। एतादृश उत्सवमूर्तिः क्रियमाणेषु उत्सवेषु 
अन्यतमः ज्येष्ठाभिषेकः। 
ज्येष्ठमासे क्रियमाणः त्रिदिवसीयः ज्येष्ठानक्षत्रसमये 
अयम्‌ उत्सवः समापनीयः। तेन उत्सवमूर्तौ विद्यमान 
दिव्यशक्तिः अधिकतमा भवति इति आगम वचनम्‌। 
तमाधारीकृत्य अमुम्‌ उत्सवं दिनत्रयमाचरन्ति। आवत्सरम्‌ 
उत्सवमूर्तेः अलङ्कृतं स्वर्णकवचं निष्कास्य आगमोक्तरीत्या 
विविधोपचारैः पूजाम्‌ आचरन्ति। 
प्रथमदिने अष्टोत्तरशत कलशान्‌ संस्थाप्य विविध 
द्रव्ये: सम्पूजयन्ति। तस्मिन्‌ दिने प्रथमतः अग्निं संस्थाप्य 
विष्णु, सुदर्शन, नारसिंह महामन्त्र होमान्‌ आचरन्ति। 


ज्येष्ठाभिषेक: तिरुमला 


चरवाणी - ८९७८५८७७५१ 
पूर्णाहुतिम्‌ कृत्वा होमरक्षा सूत्रेण मलयप्पस्वामिनं अलङ्कृत्य, 
ततः परम्‌ अष्टोत्तरशत कलशात्मक महाभिषेकम्‌ आचरन्ति। 
ततः परं स्वामिनं नवरलखचित कवचेन अलङकुर्वन्ति। 
एवमेव द्वितीय दिनेऽपि विशिष्टहोमादीन्‌ कृत्वा, ततः परम्‌ 
अभिषिञ्चय मौक्तिक कवचं समर्पयन्ति। अन्तिमे दिने 
पुरुषसूक्त, श्रीसूक्त, महानारायणोपनिषद्‌ होमान्‌ कृत्वा 
सहस्रकलशात्मक महाभिषेकं कृत्वा, तेन अभिषेकजलेन 
भक्तान्‌ सम्परोक्षन्ति। तस्मिन्‌ दिने विशेषखाद्यपदार्थान्‌ निवेद्य 
नूतनतया निर्मित स्वर्णकवचं मलयप्पस्वामिनः कृते 
समर्पयन्ति। अस्य उत्सवस्य आचरणेन देशराष्ट्रयोः 
अधिकारिणः सर्वे भक्तजनाश्च पूर्ण मनोरथा भवति इति 
वक्तुं निस्सन्देहः। 


“Ч मानुषं जन्म’ इति उक्तरीत्या आजीवने | 


यदाकदापि एतादृश वैशिष्ट्य पूर्ण पूजा विशेषम्‌ अवश्यं 


दर्शनीयम्‌। परं समेषां भक्तजनानां कृते एतद्‌ दर्शनं | 


कष्टदायकम्‌। एतदर्थ तिरुमलतिरुपतिदे वस्थानानि 
दूरदृष्ट्या समग्रविश्वे स्थितानां भगवतः वेङुटेश्वरस्य 
भक्तजनानां कृते एस्‌.वि.बि.सि. माध्यमेन दर्शयन्ति। 


॥ जून्‌- २०२३ 


~ 


- PI. ARB: 
चरवाणी - ८१४३१५०८३३ 


१०. योगाभ्यासेन अस्मृतिः नश्यति। 
११. योगाभ्यासेन शरीरनैपुण्यं वर्धते। 
१२. स्मृति भ्रंशः न्यूना भवति योगाभ्यसेन। 
१३. योगाभ्यासेन शरीरस्थित मलिनानि 


१. योगाभ्यासेन शरीरस्थानि अस्थीनि सम्पूर्णतया धमनेभ्यः बहिः आगच्छन्ति। 


दृढति शक्तिमन्तः भवन्ति। १४. योगाभ्यासेन जीर्णवृद्धिः जायते। 
२. रोगनिरोधकशक्तिः वर्धते। १७. योगाभ्यासेन एकाग्रता वर्धते। 
३. योगाभ्यासेन मिताहारेणापि ат: लब्धुं १६. योगाभ्यासेन प्राणशक्तिः वर्धते। 
शक्नुवन्ति। 2 
४. अनिद्रतां दूरीकर्तु योगः सुलभोपायः 
भवति। एप्रिल्‌ 
५. बि.पि.(रक्त वेतां) नियन्त्रयति। | यी 
६. जीवक्रियाया: वर्धनं योगाद्वारा 4 समाधानानि 
सम्भवति। 


९. माद्री 
१०.काळिकाया: 
qq. मूषिकः 

भूदेवी पालयित्वा हरिः सद्यः वैकुण्ठं गन्तुं न इच्छति 
स्म। स्वस्य रूपं दृष्ट्रा आदिलक्ष्मी: भीता भवति वा इति 
शङ्कितवान्‌। अपि च यथा कामयां भूदेव्या सह भवितुम्‌ 
इच्छतिस्म। तेन कारणात्‌ गरुत्मन्तं वैकुण्ठे स्थितं क्रीडाद्री 
पृथिव्याम्‌ अनेतुम्‌ आज्ञापयत्‌। स्वामिन्‌ अत्यन्तसन्निहितः 
गरुत्मान्‌ अस्तु इति वदन्‌ वैकुण्ठं गतवान्‌। आदिलक्ष्मीं 
मिलितवान्‌ अनन्तर वृत्तान्तः :- 

“अम्ब! हरिः भूलोकं गत्वा हिरण्याक्षः इति राक्षसं 
मारयितुं समुद्रे निमग्ना भूमिं पालयितुं वराहरुपं धृतवान्‌। 
स्वस्य तीक्ष्णैः द्रष्टे: हिरण्याक्षस्य शिरं खण्डखण्डं कृतवान्‌। 
तदनन्तरं क्षीणां भूमेः स्वस्य मूलस्थाने स्थातुम्‌ अवकाशं 
कल्पितवान्‌। अपि च हरिः इदानीं भूलोके एव वस्तुम्‌ 
इच्छति स्म। एतत्‌ कारणादेव वैकुण्ठे स्थितं क्रीडाद्रि आनेतुं 
माम्‌ आज्ञापितवान्‌। 

अम्ब! भवती жгет भूलोकं नेतुम्‌ अनुमतिं ददातु, __ 
अतः एव भवत्याः समीपम्‌ आगतवान्‌'' 5 
इति सविनयम्‌ उक्तवान्‌ 
गरुत्मान्‌। 


— 


ч 


n 


आदिलक्ष्मी: गरुत्मतः मुखं दृष्ट्रा तस्य वचनं शान्ततया 
शृणोतिस्म। अनन्तरं गरुत्मान्‌ इतोपि वराहरूपेण भवती 
पश्यति चेत्‌ भीता भवतीति सन्देहं व्यक्तीकृतवान्‌। अनन्तरम्‌ 
आदिलक्ष्मी: अहं क्रोडे स्वामि त्यक्तमपि वा रूपं धारयति 
स्म, अहं हरेः कोष्ठे एव स्याम्‌, तस्य रूपेण किमपि 
मानसिकविकारं न भवामि। यदि हरिः तद्रूपेण वैकुण्ठं प्रति 
प्रत्यागन्तुं न इच्छति तर्हि अहं स्वयं धरणीम्‌ आगमिष्यामि 
अपि अहं तस्य हरेः वक्षः स्थले स्थास्यामि। यदा अपि 
खगेन्द्र! एकं वचनं सावधानतया शृणोतु, मस्त्यरूपेण 
जलसागरे एकान्ते तरति, अहं हरेः वक्षस्थले एव अस्मि। 
यदा कूर्मरूपेण समुद्रे मग्नं मन्दरं पर्वतं वहति तदा अपि 
तस्य सहचरी अस्मि। 
अङ्ुष्ठमात्र देहेन वटपत्रस्य शयनसमये अपि अहं 
वक्षस्थलशयिनी एव। चन्दिका चन्द्रात्‌ भिन्ना यथा न भवति 
तथा अहं भगवन्तं कस्मिन्‌ अपि अवतारे न त्यजामि। अतः 


- डा।। सि.शिवारेड्टि 
चरवाणी - ९४४०८५९८७२ 

अहम्‌ इदानीमेव मम परिवारेण सह भूलोकं गत्वा 
वराहरूपधारिणः वक्षस्थले तिष्ठामि। स्वामी भयङ्कररूपी भवतु 
वा विकृतरूपी वा भवतु मम भयं नास्ति। हरे: भूदेव्या सह 
क्रीडादया भ्रमणं न दोषः, अतः स्वामिनः आज्ञानुसारं क्रीडाचलं 
भूलोकं नयतु यत्र स्वामी भूदेव्या सह गन्तुम्‌ अवकाशः 
अस्ति तत्र भ्रमितुं शक्नोति। 

अनन्तरं लक्ष्मीदेवी स्वकलाः वैकुण्ठं त्यक्त्वा एकया 
कलया भूलोकम्‌ आगतवती। 

स्वामी क्रोडाद्रिम्‌, अद्रेः उपरि नीलादेवीं, श्रीदेवी 
दूरतया दृष्टवान्‌। अपि च श्रीदेव्या: परिवारमपि दुष्ट्रा अहं 
भूलोके एकाकी न, वैकुण्ठे स्थितस्य परिवारस्य सर्वस्य 
भूलोकगमनेन अहं संसारी अभवम्‌, इति मुदितवान्‌। Ae: 
आगमनेन सस्यानाम्‌ अवकाशः एव नास्ति इति मुदितवान्‌। 
गरुत्मन्तं स्वामी “पुष्करिण्याः पश्चिमभागे तिष्ठतु'' इति 
उक्तवान्‌। वराहरूपधारिणं स्वामिनं द्रष्टम्‌ आगताः देवताः 


भय, विनय, सम्भ्रमैः स्त्रोत्रं कृतवन्तः। तं स्तोत्रं तरिगोण्ड 
वेङ्गमाम्बा दण्डक रूपेण लिखितवती। 
श्रीमन्महाश्वेत सक्रोइरूपाय निर्लेप! 
बोधप्रदीप प्रतापोज्ज्वला! 
श्रीप! हिरण्याक्ष कारुण्य देहाद्रि दम्भोळिधरा। 
सुराधार! धात्रीतलोदूधार! 
भर्माद्रिथीशा जगत्यूर! चित्सारभूता! 
भवाम्बोधिपोत! सुमोक्षप्रदाता! गुणातीत! 
वेदार्थनिर्णेत। पूतात्मा! धाता! 
महापञ्च भूत प्रभूति प्रपञ्चाकरा! 
श्रीकरा! सुप्रसन्नात्मवै मम्मु रक्षिच्चुमीशा! रमाधीश! 
नी सत्रभावम्बु लेन्नन्‌ सहस्राननुण्डैन दानोपुने! 
माकु शक्यम्बे नी युग्रदंष्ट्राकराळास्यमुन्‌ नी सटल्‌ वेडि 
चूड़कुल महा भीकराकारमुन्‌ चूड माके यसाध्यम्बुगादोचे 
लोकम्बुनन्मानव व्रतामु ल्सूचि भीतिह्नरे! 
देव मम्मुद्धरिम्पन्‌ सदा सौम्य रूपम्बु а दाल्चि 
श्रीभूमिनीळासमेतुण्डवै 
देव तिर्यञूमनुष्याख्य जीवातुलं ब्रोचुचुने, 
सर्वनित्योत्सवम्बुल्‌ महाभक्त बृन्दम्बु लर्पिम्पगा दिव्यलीला 
प्रभावम्बुलं TIT मीरु क्रीडान चलम्बन्दु वेंचेसि 
युण्डुण्डहो!, 
पूर्णकमा! गुणस्तोम! देलोत्तमा! देवता मार्वभौम तरिगोण्ड 
धामा! 
नृसिंहा! हतांहा! वराहावतारा! नमस्ते नमस्ते नमः इति 
स्तुतिं करोति चेत्‌ वराहदेवः देवेन्द्रादीन्‌ सुप्रसन्न दृष्ट्या 


अवीक्षयत्‌। 
(अनुवर्तिष्यते) 


аса: नाम कोऽपि धनिकः आसीत्‌। एकदा तस्य धनस्यूतः लुप्तः। तस्य गृहे SS भृत्याः आसन्‌। तेषु 
एव एकः चौरः स्यात्‌, इति तस्य ная! चौरं ग्रहीतुं सः वीरबलं साहाय्यम्‌ अयाचत। वीरबलः अवदत्‌. 
“मित्र! अद्य सायङ्काले तव सर्वान्‌ भृत्यान्‌ मम गृहं प्रेषय’? इति। 

यथानिश्‍चितं सर्वे सेवकाः वीरबलस्य गृहम्‌ प्रति आगताः। वीरबलेन पूर्वमेव सर्वेषां कृते समानोन्नतयः 
यष्टिका: आनीताः। सः सेवकान्‌ अवदत्‌. “भोः पश्यंतु, एताः मायायष्टिकाः। तासु एकां यष्टिकां 
स्वीकृत्य सर्वैः देवदत्तस्य गृहं गन्तव्यं, श्वः प्रभाते पुनरागन्तव्यम्‌। येन केनापि धनस्यूतः चोरितः स्यात्‌ 
तस्य यष्टिका अङ्कुलिमात्रं दीर्घा भविष्यति।”” 

रात्रौ सर्वे भृत्याः सुखेन निद्राम्‌ अकुर्वन्‌ ऋते एकरमात्‌। सः अचिन्तयत्‌, “श्वः प्रातः मम चौर्य 
प्रकटितं भवेत्‌। अतः अहम्‌ अधुना एव मम यष्टिकाम्‌ अङ्गुलिमात्रं कर्तयामि।”” इति चिन्तयित्वा तथा 
कृत्वा सः सुखेन सुप्तः। अन्येद्युः लघुयष्टिकां दृष्टैव वीरबलेन चौरः सम्यक्‌ ज्ञातः गृहीतः च। अपराधी 
भृत्यः वीरबलस्य पादयोः पतित्वा स्वस्य अपराधम्‌ अङ्गीकृतवान्‌ धनस्यूतं च प्रत्यर्पितवान्‌। 

पतञ्जलिमुनिः 
टीका - श्रीमती डॉ. ई.पी.नागलक्ष्मी 
संस्कृतानुवादम्‌ - का. विभावरी 
यमनियमासन-प्राणायाम- प्रत्याहार-धारण-ध्यान समाधयोऽष्ठावङ्गनि 
योगानुष्ठानस्य अष्ट-अङ्गाः भवन्ति। अङ्गुः नाम विधानस्थितिः - 


१,यमः 


३.आसनम्‌ 


४.प्राणायामः 

१. यमः, २,नियमः,३. आसनम्‌, ४.प्राणायामः,५.प्रत्याहारः, ` च ॐ 
६.धरणा, ७.ध्यानम्‌, ८.समाधि 


यैः एते зета योगाभ्यासरूपेण स्वीकर्तुम्‌ इच्छन्ति तेषां ч Л, 
केचन नियमाः अनुसरणीयाः | 


५.प्रत्याहारः 


६.धारणा - 


७.ध्यानम्‌ 


८.समाधिः 

` 4 
xk 2 y й [oS Ч Л [ois SBC LoS У 2 каа 
q 
4 4 
» 2. 
< Р аг «ч 


5 ८ 3 I 

: यवक्रीतोपाख्यानम्‌ 
- डा. बी.कामाक्षम्मा, चरवाणी ७२९०८०९७१९ 
уча: यवक्रीतः इत्यतामिति आदिशत्‌। तथेत्युक्त्वा तो 


(तदनन्तरम्‌) 
Ч: अकुतोभयः यवक्रीतः चङ्क्रम्यमाणः एकदा 
वैशाखमासे रैभ्यमुनेः आश्रमं जगाम। आश्रमः पुष्पितवृ्षैः 


शोभायमानः आसीत्‌। तत्र एकान्ते वने रैभ्यमुनेः स्नुषाम्‌ 


अपश्यत्‌। तस्याः अतिशयसौन्दर्यण मोहितस्सन्‌ निर्लञ्जो 
भूत्वा मामुपतिष्ठस्वेति (सेवस्व) उक्तवान्‌। सा रैभ्यमुनेः 
पराक्रमं स्मृत्त्वा धैर्य धारयन्ती पुनः यवक्रीतात्‌ बिभ्यती 
अनिच्छापूर्वकमेव अङ्गीकृतवती। सः तामुन्नीय एकान्तप्रदेशं 
नीतवान्‌। तत्र तां पापसमुद्रे मञ्जयामास। तदा रैभ्यः आश्चमं 
प्राविशत्‌। तत्र रुदतीं स्तुषां (परावसोः भार्या) मधुरवचोभिः 
सान्त्वयन्‌ रोदनकारणमपृच्छत्‌। सा अतीतवृत्तान्तं सर्व 
निवेदयमास। यवक्रोताचरितं सर्व UAT: श्रुत्वा रैभ्यस्य 
हृदये प्रचण्डाग्निरज्वलितः। सः जटामेकाम्‌ अवलुच्य होमाग्रौ 
अक्षिपत्‌। तदा तस्मात्‌ अग्निकुण्डात्‌ पुत्रवधूसमानाकृतः 
नारी समुत्पन्ना। पुनः रैभ्यः अन्यां जटाजूटम्‌ अवलुच्य 
होमाग्रौ प्राक्षिपत्‌। ततः घोराक्षः भीमदर्शनः राक्षसः समृत्पन्नः। 
तौ आवयोः किं कार्यं करवावः इति अब्रूताम्‌। तदा क्रुद्धः 


यवक्रीतजिघांसया तमन्वगच्छताम्‌। यज्ञकुण्डात्‌ समुत्पन्ना 
सा सुन्दरी यवक्रीतं मोहयित्वा तस्य कमण्डलुं जहार। 
कमण्डल- अपहरणात्परं तस्य शरीरम्‌ उच्छिष्टं जातम्‌। 
तस्मिन्नेव समये राक्षसः हस्तेन शूलं YT जिघांसया 
यवक्रोतमन्वगच्छत्‌। शूलपाणिं राक्षसं दृष्टा सः सरसः 
अभिमुखं धावति स्म। यदा सः अग्रे गच्छति जलं शुष्कं 
भवति स्म। जलहीनं सरः दृष्ट्रा सः समस्तसरिताम्‌ अभिमुखं 
धावितवान्‌। यदा अयं गतः सर्वाः अपि सरितः शुष्काः 
भवन्ति स्म। ततः सः भय्रान्तस्सन्‌ पितुः अग्निहोत्रगृहस्य 
समीपं गतः। तस्मिन्‌ अग्निहोत्रगृहे एकः शूद्रजातीयः रक्षकः 
नियुक्तः आसीत्‌। सः अन्धः। यदा यवक्रीतः प्रवेष्टुमागतः 
तदा द्वारे एव तं निगृहीतवान्‌। अन्धेन रक्षकेण निगृहीतं 
यवक्रीतं राक्षसः शूलेन मारयामास। ततः सः राक्षसः तस्या 
नार्या सह रैभ्यस्य सेवारतो जातः। 

भरद्वाजः स्वाध्यायं समाप्य समिधः गृहीत्वा आश्रमे 
प्राविशत्‌। भरद्वाजमुनिः होमशालां यदा प्रविशति तदा पञ्च 


= उत्थाय स्वागतं कुर्वन्ति स्म। यवक्रोतस्य 
मरणशौचकारणेन ते पूर्ववत्‌ न आचरितवन्तः परिणामममुं 
ज्ञात्वा भरद्वाजः कारणजिज्ञासया अन्धं गुहरक्षकम्‌ अपृच्छत्‌। 
तदा शूद्रः यवक्रीतस्य मरणवृत्तान्तं ्रावयामास। तत्व्छुत्वा 
भरद्वाजः प्राणशून्यं पुत्रमादाय अत्यन्तं विललाप। 
हे वत्स! ब्राह्मणानां कृते अनायासेन वेदज्ञानप्राप्तये त्वं 
तपः तप्तवान्‌। ब्राह्मणेषु महात्मसु कल्याणकरव्यवहारमेव 
करोषि स्म्‌। सर्वभूतेषु दयालुः वम्‌। रैभ्यस्य विषये जागरूको 
भवेति बहुधा प्रोक्तवानहम्‌। अहम्‌ एकपुत्रकः इति ज्ञात्वापि 
सः रेभ्यः त्वां मारयामास। हे वत्स! अहमपि प्राणान्‌ 
त्यजामि इति वदन्‌ अत्यन्तं विललाप 
यथाहं पुत्रशोकेन देहं त्यक्ष्यामि किल्बिषी। 
तथा ज्येष्ठः सुतो रेभ्यं हिंस्याच्छीघ्रमनागतम्‌। 
सुखिनो वै नरा येषां जात्या पुत्रो न विद्यते। 
ते पुत्रशोकमप्राप्य विचरन्ति यथासुखम्‌। 
ये तु पुत्रकृताच्छोकाद्‌ भृशं व्याकुलचेतसः। 
शपन्तीष्टान्‌ सखीनार्ताः तेभ्यः पापतरो नु #:ll 
।। वनपर्व .१ ३७/१५,१६,१७।। 
यथा अहं पुत्रशोकेन देहं त्यक्ष्यामि तद्वदेव रैभ्योपि 
स्वज्येष्ठसुतस्य हस्ते एव मरिष्यति इति रेभ्यमुनिं शप्तवान्‌। 
पुनः इत्थं विलपति - लोके पुत्रहीनः सुखी भवति यतो हि 
ते पुत्रशोकमप्राप्य सुखिनः विचरन्ति। यः पुत्रशोकेन 
व्याकुलचेतास्सन्‌ इष्टसखीन्‌ शपति तेभ्यः पापतरो कः 
भवति। मया परासुः पुत्रः दुष्टः। अपि च सखा शप्तः। 
ईदृशीम्‌ आपदं दुःखञ्च कः द्वितीयः अनुभविष्यति? एवं 
विलप्य पुत्रस्य दहनसंस्कारं समाप्य सोपि अग्नौ प्रविश्य 
प्राणत्यागं चकार। 

अस्मिन्नेव काले राजा JEJA: यज्ञानुष्ठानमारब्धवान्‌। 
तस्य यज्ञस्य यजमानः रैभ्यः, अर्वावसुः परावसुः सहायकौ 
आस्ताम्‌। एकदा अर्वावसुपरावसू यज्ञकार्यसम्पादनाय 
अगच्छताम्‌। आश्रमे केवलं रैभ्यः YY आस्ताम्‌। 
एकदा परावसुः एकाकी आश्रमं प्रति आगतः। तत्र 
कृष्णाजिनेन संवीतं पितरं दृष्टा मृगः इति मत्त्वा अकामयमानः 


अपि शरीरत्राणाय तं मारयामास (शापप्रभावात्‌)। तदनन्तरं 
पितरं दृष्ट्रा शोकसन्तप्तो जातः। अनन्तरं पितुः प्रेतकार्याणि 
सर्वाणि समाप्य यज्ञमण्डपं प्रविश्य अतीतवृत्तान्तं सर्व भ्रातरं 
निवेदयामास। अपि च “त्वं एकाकी यज्ञकर्म वोढुमशक्तः 
यज्ञकर्मसम्पादने अहं निपुणः। अतः अहं राज्ञः यज्ञं 
कारयामि। त्वं मत्कृतब्रह्महत्यायाः प्रायश्चित्तव्रतं कुरु’ 
इतिपरावसुः आर्वावसुम्‌ आदिदेश। भ्रातुः वचनानि श्रुत्वा 
अर्वावसुः ओमित्युक्त्वा ब्रह्महत्याप्रायत्चित्तव्रतं कर्तु निर्गतः। 
परावसुः राज्ञः यज्ञकर्मकरणे निमग्नः। एकदा अर्वावसुः 
ब्रह्महत्याप्रायश्चित्तव्रतदीक्षां समाप्य प्रत्यागतः। तं दृष्ट्रा 
परावसुः गद्वदस्वरेण राजानं EIR “अयं 
ब्रह्महत्यापातको। अतः यज्ञदर्शनायोग्यः' इत्युक्तवान्‌। 

तच्छुत्वा राजा TEY: तम्‌ अर्वावसुं बहिः प्रेषयामास। 
सेवकाः तं ब्रह्महत्यापातको इति सम्बोधयामासुः। 'मया 
ब्रह्महत्या न कृता मम भ्रात्रैव कृता’ इति बहुधा उक्ते 
सत्यपि ते न अश्रौषुः। तदा अर्वावसुः तूष्णीं वनं जगाम। 
तत्र रहस्य-सूर्यसम्बद्धवैदिकमन्त्रजपम्‌ अकरोत्‌। भगवान्‌ 
सूर्यः सर्वे देवाश्च सुप्रसच्चा अतः ते वरदाने सुमुखतां 
प्रकटयामासुः। 

तदा अर्वावसुः देवताः इत्थं वरयामास - मत्पिता जीवितः 
भवतु, मम भ्राता अनघः भवतु, अपि च पितृवधविषयः 
विस्मृतिं गच्छेत्‌, मुनिः भरद्वाजः, तस्य पुत्रः यवक्रीतः 
पुनरुञ्जीवितौ भवताम्‌। रहस्यस्य सूर्यदेवसम्बद्धवेदमन्त्रस्य 
प्रतिष्ठा भवतु इति। तळूत्त्वा देवाः एवमस्तु इति वरान्‌ 
яа: देवानां वरप्रसादात्‌ सर्वे पुनरुज्जीविताः। 

जीवितः यवक्रोतः देवानुद्दिश्य - मया वेदाः समधीताः। 
व्रतानि आचरितानि। एवम्‌ अधीयानं तपस्विनं मां रैभ्यः 
कथं हन्तुं शक्तः। एतत्‌ कथमुचितम्‌? इत्यपृच्छत्‌। तदा 
देवाः - त्वं गुरुं गुरुशुश्रूषाच्च विना सुखपूर्वकं 
वेदज्ञानमवाप्तवान्‌। किन्तु रैभ्यः तस्य पुत्री च अत्यन्तक्लेशेन 
गुरून्‌ तोषयित्वा महता कालेन कष्टं सोढ्वा वेदज्ञानं 
प्राप्तवन्तः। इत्थम्‌ उक्त्वा देवाः तान्‌ सर्वान्‌ जीवयित्वा 
त्रिविष्टपं जग्मतुः। 

वेडूटाचलपतेः औदार्यम्‌ 
श्लो४. वृषगिरिपतेरौदार्यं किं भणामि पदाब्जयोः 
सकृदपि नतं पुष्णाति द्राडू महेन्द्राश्रयम्‌। 
कलुषहरणं नाम स्वस्थाय यस्सकृदुच्चरेत्‌ 
सरसकवितासाम्राज्यस्य प्रभुं विदधात्यमुम्‌।। 
ता - शेषशैलाधिपतेः श्रीपतेः दातृत्वगुणातिशयं वक्तुं न 
पारयामि। तस्य पादारविन्दयुगले एकवारं कृतः प्रणामोऽपि 
भक्तं सद्यो देवेन्द्रपदवीं प्रापयति। पापहारकं तस्य दिव्यं 
नाम येन सकृत्‌ उच्चार्यते, तं भक्तं साम्राज्यस्यैव सार्वभौमं 
विदधाति। 
सु.सौ.व्याख्या - “चतुर्णां पुरुषार्थानां दाता देव श्चतुर्भुजः 
इत्युक्तरीत्या सर्वाभीष्टप्रदानशीलस्य भगवतः पद्मावतीजानेः 

चरवाणी - ९९८५२३७३५३ 
औदार्यगुणसम्पत्ति: प्रस्तूयतेऽस्मिन्‌ श्लोके। 
औदार्यम्‌ - उत्‌ आङ्‌ इत्युपसर्गपूर्वक रादाने इति धातोः क 
प्रत्यये उदार शब्दो निष्पन्नः। उत्कृष्टम्‌ आसमन्तात्‌ एति 
ददाति इति उदारः। तस्य भावः औदार्यम्‌। दातृत्वमित्यर्थः। 

“दानं सप्रियभाषणमौदार्यम्‌' इति प्रियभाषणपूर्वकं 

यत्र देयवस्तु प्रदीयते तत्‌ ओदार्यमिति व्यवहियते 

इति साहित्यदर्पणकारः। अभिदानंमानविरहेण 
“असौ स्वदायं भुङ्क्ते’ इति बुद्धया दानं दातृत्वमिति, 
सर्वस्वं दत्वाऽपि अस्मैनोचितं दत्तमिति अतृप्तत्वमिति वा 
औदार्यमिति पूर्वचार्या आहुः। पात्रलघुत्वं देयगौरवं च 
अविगणय्य प्रत्युपकारनिरपेक्षतया वितरणशीलत्व मौदार्य 
मिति च आहुः। सकलफलप्रदौ हि भगवान्‌ स्वपदाश्चितान्‌ 
आर्तादीन्‌ प्रति स्वयमेवाह - उदारारुसर्व एवैते - ये मत्तः 
स्स्वाभीष्टान्‌ प्रार्थयन्ते ते एवोदाराः इति इत्य श्रीहरेः 
| औदार्यम्‌ इयत्तया मातुं निगदितुं च न शक्यत इति भावः। 
| सकृदपिनतम्‌ -सकृत्‌ एकवारम्‌। सकृत्‌ सहैकवारे च - 
३.३.२४३ इत्यमरः। श्रीनिवास चरण कमलयोः एकवारं 
प्रणतमपि जनं तन्महिमा सद्य एव महेन्द्र पदवीमपि 
अध्यारोपयति। हरिस्मरण नामोच्चरण, मन्त्रजपादीनि सकृत्‌ 
कृतान्यपि सद्यः फलं प्रदिशन्तीति स्मृतिषु प्रसिद्धम्‌ 
सकृत्‌ स्मृतोऽपि गोविन्दो नृणां जन्मशतैरपि। 
पापराशिं दहत्याशु तूलराशि मिवानलः।। 
बद्धः परिकरस्तेन मोक्षाय गमनं प्रति। 
सकृदुच्चारितं येन हरिरित्यक्षरद्वयम्‌।। 
सकृत्‌ अष्टाक्षरं जप्तवा फलं तस्य समश्नुते। इत्यादिभिः। 
तथैवोक्तम्‌ - 
एकोऽपि कृष्णे सुकृतः प्रणामो दशाश्वमेधावभृथेन 9:1 
दशाश्वमेधी पुनरेति जन्म कृष्णप्रणामी न पुनर्भवाय।। 
- वासुदेव मुद्दिश्य एकवार मपि कृतः प्रणामो दशसङ्ख्याकैः 
अश्वमेधयागैः समफलः। साक्षात्‌ अश्वमेधयाजकः 
फलानुभवानन्तरं पुनर्जन्म प्राप्नोति। सकृत्‌ कृष्णप्रणामी तु 
पुनरावृत्तिरहितं मोक्षफलं लभत इति विशेष इत्यर्थः। मुकुन्द 

b सकृतूप्रणामस्य वैभवमेवं प्रस्तुवन्ति च 
यामुनाचार्या:- 


त्वदङ्घ्रि RE कदापि केनचित्‌ 
यथातया वापि सकृत्‌ कृतोऽञ्जलिः। 
तदैव मुष्णात्यशुभान्यशेषतः 

शुभानि पुष्णाति न जातु हीयते।। - 


स्तो.र.२८ 
- येन केनापि जनेन यदाकदापि काले यया कया च 
विधया श्रीहरिचरणारविन्दयोः कृतो नमस्कारः तस्य जनस्य 
सर्वाण्यपि पापनिशयित्वा सकलान्यपि शुभानि विदधाति। 
तस्य हीनत्वं न कदापि सम्भवति - इति। 
कलुषहरणम्‌ - उच्चरेत्‌ - सकृत्‌ उच्चारितमपि गोविन्द नाम 
भक्तस्य सकलमपि पापम्‌ अपहरति। तदुक्तम्‌ - 
सकृत्‌ स्मृतोऽपि गोविन्दो नृणां जन्मशतैः कृतम्‌ 
पापराशिं दहत्याशु तूलराशिमिवानलः।। 
एकवारं गोविन्दनामोच्चारणेऽपि बहुजन्मसञ्चितं सर्वमपि पापम्‌ 
अग्निः तूलसञ्चयमिव नाशयति - इत्यर्थः। 
सकृत्‌ कृतं तन्नामस्मरणम्‌ अथवा उच्चारणं तत्कत्रे 
भक्ताय असमानं वाग्वैभवं प्रदाय, तं सुमधुरकविताविशारदं 
करोति इति। श्रीमन्तो वेदान्तदेशिकवर्याः भगवतः 
कृपातिशयम्‌ अभिवर्णयन्ति एवम्‌ - 
अपिक्षणार्ध कलयन्ति ये त्वाम्‌ 
आप्लावयन्तं विशदैर्मयूरवैः। 
वाचां प्रवाहै रनिवारितैस्ते 
मन्दाकिनीं मन्दयितुं क्षमन्ते।। हय स्तो १४ 
- ये भक्ताः सुविशढकन्त्या भासमानं हयग्रीवस्वामिनं 
क्षणार्धकालेऽपि सेवन्ते ते भक्ताः अनर्गलवचः प्रवाहैः 
हरिपादात्‌ शिवशिरः पर्यन्तं वेगेन प्रवहन्तीं मन्दाकिनीमपि 
वेगे अतिशेरते। तादृशं वाग्वैभवं ते प्राप्नुवन्तीति भावः। 
रसयुग हयैः न्सौ म्रौ स्लौ गो यदा हरिणी तदा - 
इत्युक्तलक्षणं हरिणी वृत्त मिदम्‌। 


संस्कृतानुवादः - का. भास्करः 


एकादश गी तेलुगुमूलम्‌ - श्री डी.श्रीनिवास दीक्षितुलु 


चित्राणि - श्री के.द्वारकानाथ 


मुरासुरस्य अकृत्यानि दृष्ट्रा देवाः, भूदेवी मिलित्वा ब्रह्मदेवं प्रार्थयन्ति। 
देव! मुरासुरं हत्वा अस्माकं बाधान्‌ मोचयतु। 

भूमाता स्वीय बाधां निवेद्य रुदती देव! मुरासुरस्य पापभारम्‌ 
अहं सोढुं न शक्नोमि। इति उक्तवती। 


ब्रह्मा एवं वदति। कैलासं प्रति गच्छामः। शिवं मिलामः। 

भूमाता, देवा: च ब्रह्मणा सह मिलित्वा कैलासं प्रति गतवन्तः शिवं प्रति निवेदितवन्तः 
शङ्कर! मुरासुरं संहर 518 

श्रीहरे! मुरासुरं ह 
अस्माकं रि 4 
बाधान्‌ निवारय। 


अहं बहु रान्तः अस्मि। 
मम विश्रामस्य आवश्यकता अस्ति। 


विष्णुः बदरिकाश्रमं गत्वा गुहायां विश्रान्तवान्‌। तस्य शरीरात्‌ एका अतिलोकसुन्दरी आविर्भूता। मुरासुरः तम्‌ अन्विष्यन्‌ तत्र 
आगतवान्‌। 


॥8॥ 1” 


h 


3) l 
सुन्दरी पृष्ठतः स्थिता जृहायाम्‌। मुरासुरस्य 
शब्दं श्रुत्वा अग्रे आगता। तस्याः दृष्टिः प्रसाद 
मात्रेण RRR: दग्ध: भस्म: अभवत्‌? Е 

ये सुन्दरी वरं यचितवती, प्रति पक्षे एकादश्यां उपवासं कुर्वन्ति ते 
तव लोकं प्राप्नुयुः। जय जय जगन्नाथ! 


Та. m í a प्रद्तं चित्रपटम्‌ अधोनिर्दिष्टप्रदेशे 
Ж W s 


स्थापयामो वा? सुद 

Аж VAAT : 

ЕХЭ. मयः कति मासेषु मयसभां निर्मितवान्‌? ४. सूर्य, कोटि, वयु तीर्थानि कुत्र वर्तन्ते? 

АИ २. मयसभायाः रुपकल्पना कः? कृतवान्‌? ५. वराहपुराणरीत्या जम्बूद्वीपस्य विस्तीर्णः कति 
= 7 ३. नृसिंह द्वादशी कदा आचरन्ति? योजनानि ? 


&. प्रतिमासे प्रति सप्तमी दिने उपवासं भूत्वा आचरित 
ब्रतस्य नाम किम्‌? 
((ооо“оо“ь) २१७२४ REE IRE ७ BDE рцы а Їецэ2216 100914: है [कर टे Беше 86 b- Беше) 

ऐदंप्राथम्येन सप्तगिरिमासपत्रिकायां लघुप्रॅश्नीत्तरी इति स्पर्धाकार्यक्रमः आयोजित: 
यत्र एतन्मासीयपत्रिकायां प्रकटितविषयाधारिता: प्रश्ना: भवेयुः। अतः हे बालबालिका:! 


प्रतिमासं इमां पत्रिकां पठित्वा उत्तरदानप्रक्रियायां सक्रियं भागं वहन्ति खलु! 


а. महाभारतयुद्धे द्वयोः पक्षयोः सैन्यप्रमाणं किम्‌? 

२. महाभारतस्य कस्मिन्‌ पर्वणि भगवद्गीता अस्ति? 

३. पञ्चमहाकाव्येषु प्रथमं काव्यं किम्‌? 

४. पश्चमहाकाव्यानां व्याख्यानकर्ता कः? 

५. संस्कृतस्य प्रथमः а: कः? 

६. बृहत्कथा ग्रन्थस्य कर्ता कः? 

७. प्रस्थानत्रयं नाम किम्‌? 

८ .शिवपश्चायतनपूजायां के के पूज्यन्ते? 

$. पूजायां पञ्च उपचारा: के? 

१०. पूर्व वेदशाखाः (अध्ययनपरम्परापद्‌धतिः) कति 
आसन्‌? 

११. भारतीय लिपीनां सर्वासां मूललिपिः का? 

१२. अमरकोशस्य प्रथमानुवादः कया भाषया कृतः? 

१३. कस्यां तिथौ भारतं स्वतन्त्रम्‌ अभवत्‌? 

१४. जैन पश्चाङ्गानुगुणं RA: कदा भवति? 

१५. इदानीं कः कल्पः प्रचलति? 


नियमावालिः 


१. केवलं १० तः १५ वर्षीयाः बालाः हैन्दवाः अत्र भागं ग्रहीतुमर्हन्ति। 

२. बालाः पत्रिकापुटे प्रदत्तस्थले समानभाषायाम्‌ एव उत्तरं विलिख्य 
तत्पत्रं The Chief Editor Office, Sapthagiri, T.T.D. Press 
Compound, K.T.Road, Tirupati 517507, प्रति २५ दिनाङ्कात्‌ 
पूर्व प्रेषयेयुः। प्रतिकृती: (Xerox) नैव स्वीक्रियन्ते। 

३. बालानां पितरौ मासपत्रिकाग्रहीतारः (७७५7४९7५) भवेयुः। तत्र 
नाम, सङ्केतः, दूरवाणीसङ्ख्या च उत्तरपत्रिकायां देया एव। 

४. समाधानेषु त्रुटयः, समीकरणानि च न भवेयुः। 


Subscription Number 
Name 

Mother 

Father 


समाधानानि 


ә 


л 


५. सर्वेषां प्रश्नानां समीचीनसमाधानं दत्तवन्तां त्रयाणां बालानां चयनं 
DIP द्वारा क्रियते। 


Address 


Phone Number 


Printed by Sri P. Ramaraju, M.A., and Published by Dr. K. Radha Ramana, M.A., 


M.Phil., Phd., on behalf of Tirumala Tirupati Devasthanams and Printed and 
Publised at Tirumala Tirupati Devasthanams Press, K.T. Road, Tirupati 517 507. 
Editor : Dr.V.G. Chokkalingam, M.A., Ph.D. 

